

ڪيا آهن، ان کي پيءُ، مڙس، ڀاءُ، اولاد يا ويجهن رشتيدارن کان جيڪو مال ملي ٿو ان ۾ ٻي ڪنهن جو به حصو نه هوندو آهي. ان کي اهو قانوني طور خرچ ڪرڻ جو مڪمل اختيار هوندو آهي وراثت جي حوالي سان عورت لاءِ مرد جي نسبت اڌ حصو رکيو ويو آهي ۽ انجي هي وجه بيان ڪئي ويندي آهي.

عورت کي سنڀال ۽ مهر جا حق جن کان مرد محروم آهي عورت جي سنڀال اتي صرف مڙس تي نه پر مڙس نه هجڻ جي صورت ۾ پيءُ يا پٽ يا ٻين رشتيدارن تي به واجب هوندي آهي، تنهن لاءِ جنهن عورت تي آهي ذميواريون نه آهن ته وراثت ۾ به ان جو اهو حصو نه هجڻ کپي جيڪو عورت جو آهي. (3)

مولانا ابوالاعليٰ مودودي اڳتي لکن ٿا ته:

پلي اها ڪيڏي به مالدار هجي پر انجو مڙس انجي ڪفالت يا سنڀال جو ذميوار آهي، اهڙي طرح اسلام ۾ عورت جي معاشي حيثيت ايڏي ته مضبوط ٿي وئي آهي جو ڪڏهن ڪڏهن هو مرد کان به بهتر حالت ۾ هوندي آهي. (4)

عورتن جي ملڪيت جي حوالي سان پنهنجي خيالن جو اظهار ڪندي ”ميري ڪرئائٽس جيڪو (مصر جي گڏيل ٽريونل جو سابق آمريڪي جج هو) پنهنجي مقالي ۾ جنهن جو عنوان هو ”محمد صلي الله عليه وآله وسلم جن

عورت لاءِ ڇا ڪيو“ ۾ هي اعتراف ڪيو آهي عورتن جي حقن جي سلسلي ۾ محمد صلي الله عليه واله وسلم جن جو شاندار ڪارنامو آهو ملڪيت جو حق آهي جيڪو هن پنهنجي امت جي عورتن کي عطا ڪيو آهي. عورت جو قانوني حق آهو آهي جيڪو انجي مڙس جو آهي، جيتري تائين هڪ مسلمان جي زال جي ملڪيت جي حق جو تعلق آهي ته انکي اها ازادي حاصل آهي جيڪا ڪنهن پکي کي اڏرندي حاصل هوندي آهي، اسلامي قانون ان ڳالهه جي اجازت ڏئي ٿو ته عورت پنهنجي مڙس جي اجازت کان سواءِ پنهنجي مال ملڪيت کي دستور مطابق جهڙي طرح چاهي خرچ ڪري (5) مالي حقن جي حوالي سان اسلامي معاشري ۾ عورتن کي طلاق کانپوءِ به هي حق حاصل آهي ته مرد ان کان انجي رهائش نٿو ڪسي سگهي. ان سلسلي ۾ قرآن پاڪ جي سورت طلاق ۾ حڪم ڏنو آهي ته :

” جڏهن توهان عورتن کي طلاق ڏيو ته عدت جي شروع ۾ طلاق ڏيو ۽ عدت جو ڳاڻيٽو رکو ۽ الله پنهنجي پروردگار کان ڊڄو (نه ته توهان ئي) انهن کي (عدت وارن ڏينهن ۾) گهرن کان ڪيو ۽ نه آهي (پاڻ ئي) نڪرن“ (6)

جيڪڏهن عورت بيواهه ٿئي ان جو مڙس وفات ڪري وڃي اهڙي صورت ۾ به ان جو گهر ان جي

ملڪيت ۾ ٿي رهڻ ڏنو ويندو ويجهي عرصي ۾ مصر ۽ لڀيا ۾ سورت طلاق جي حوالي سان عورتن جي هڪ ٻي حق جو تعين ڪيو ويو آهي ۽ اهو هي آهي ته شادي کانپوءِ هو جنهن گهر ۾ رهي ٿي اهو مڙس جي موت کانپوءِ يا طلاق کانپوءِ انجي ملڪيت ۾ شامل ٿي وڃي ٿو. (7) انهن ملڪن ۾ ان قانون لاڳو ٿيڻ کانپوءِ هي خوشگوار نتيجو نڪتو آهي ته اتي طلاق جي شرح گهٽ ٿي وئي آهي. مرد جيڪي پنهنجي عورتن کي بغير سوچڻ سمجهڻ جي طلاق ڏئي ڇڏيندا هئا هاڻي انهن کي ائين ڪرڻ کان اڳ ۾ ڪيترا ڀيرا سوچڻو پوي ٿو ڇو ته اهڙي صورت ۾ خود انهن کي بي گهر ٿيڻو پوي ٿو. اهو خوشگوار نتيجو اسلامي تعليمات جي عين مطابق آهي اسلام ۾ طلاق هڪ ناپسنديده عمل آهي. هن قانون وسيلي ان اڻوڻندڙ عمل جي خاتمي ۾ مدد ملي آهي اسانجي معاشري ۾ به طلاق جي شرح تمام گهڻي آهي، انجي خاتمي لاءِ اهڙي قسم جي قومن جي سخت ضرورت آهي. (8)

اسلام عورت کي هيٺيان مالي حق ڏئي ٿو جن جي بنياد تي هو هڪ ازاد خودمختيار حيثيت سان مردن جي معاشي دٻاءُ کان محفوظ زندگي گذاري سگهي ٿي. بلڪ اسلام مردن کي پابند ڪري ٿو ته اهي عورتن جي ان مالي حق ۾ ڪنهن به قسم جو تصوف ۽ رکاوٽون نٿا وجهي سگهن.

اسلام عورتن کي ملڪيت جو حق اڪتساب جو حق مهڙ ۽ وراثت جي حق جهڙا مالي حق ڏئي ٿو ته جيئن هو پنهنجي زندگي خوشگوار گذاري سگهي ۽ مردن جي دٻاءُ ۾ نه اچن اڳين ڀاڱن ۾ اسين انهن کي تفصيلي بيان ڪنداسين ته اسلام عورتن کي جيڪي مالي حق ڏنا آهن اهي ڪنهن به مذهب نه ڏنا آهن. جيئن ته اسانجو سنڌي معاشرو هندو مذهب جي اثر هيٺ رهيو آهي جنهن ڪري انهن مسلمان هجڻ جي باوجود اسلامي تعليمات تي عمل ناهي ڪيو پر انهن کي انهن حقن کان محروم رکڻ جا ڪيترائي طريقا استعمال ڪيا. سنڌ ۾ جيئن ته اسلام کان اڳ ۾ هندو مذهب رائج هو ۽ اڄ به هتي وڏي تعداد ۾ هندو آباد آهن ۽ انهن جو اثر سنڌي معاشري تي اڄ به غالب آهي، ڪجهه اهڙيون ڳالهيون آهن يا سبب آهن جن جي ڪري هندو مذهب جون رسمون اسلام قبول ڪرڻ کانپوءِ به اسانجي معاشري مان نه نڪري سگهيون. انهن رسمن جي ڪري اسانجون سنڌي عورتون انهن حقن کان اڄ به محروم آهن.

”عورتن جي حوالي سان سنڌ ۾ لاڳو رسمون“

سنڌ ۾ پراڻي دور ۾ مختلف مذهب رائج هئا، جهڙوڪ هندو، ٻڌ، جين ۽ سک وغيره جين مت کي موت نه ملي جڏهن ته ان جي مقابلي ۾ ٻڌ ۽ هندو مت کي گهڻي موت ملي ان کانپوءِ سک مذهب پيدا ٿيو، ليڪن ان جا

پيروڪار مڃڻ وارا هندو مذهب ۾ ئي شامل آهن، اهڙي طرح ٻڌ مت جا مڃڻ وارا به هندو مت جي قانونن تي عمل ڪن ٿا. پاڪستان جي 1998ع جي آدمشماري جي رپورٽ مطابق اسلام کانپوءِ هندو مذهب سنڌ جو ٻيو وڏو مذهب آهي باقي ٻيا مذهب يا ته اسلامي حڪمن ۽ قانونن کي مڃن ٿا يا پوءِ هندو قانون جي پيروي ڪن ٿا.

سن 1989ع جي آدمشماري مطابق

مسلمان 31.91 سيڪڙو، هندو 51.6

سيڪڙو ۽ ٻيا مذهب 18.2 سيڪڙو. (9)

”رسم جو مفهوم اصطلاحِي وصف“

لفظ ”رسم عربي زمان جو لفظ آهي، رسم واحد ۽ رسوم انجي جمع آهي. جڏهن هي غير عربي ۾ استعمال ٿئي ٿو ته انجي جمع ”رسومات“ به ڪئي ويندي آهي. مختلف لغت وارن ان جون ڪيتريون ئي معنائون بيان ڪيون آهن عربي لغت ۾ آهي ته ”رسم نشان آهي ۽ چيو ويو آهي ته جيڪو نشان رهجي وڃي“ (10) جامع سنڌي لغات ۾ آهي ته:

ريت جمع ريتون، رسم راءِ، روايت، هلي چلي، ورتاءِ، هلت، رواج، دستور سرشتو، ليڪو، ڍنگ، ڀت، نمونو، طريقو، قانڊو، قانون، برتاءِ، چال چلت، تجويز وضع، طور طريقو، تدبير، ترڪيب، عادت. (11)

وڌيڪ ريت ۽ رسم ٻئي لفظ استعمال ڪرڻ وقت

هن طرح معني بيان ڪن ٿا:

ريت رسم جمع رسمون، رسم رواج، هلي
چلي، شادي ۾ عورتن جي سونڻ ٻنڌڻ
قائده قانون (12)

سنڌي زبان ۾ رسم جي لاءِ ريت جو لفظ به استعمال
ٿئي ٿو اهڙي طرح ريت ۽ رسم ٻئي هڪ ئي مقصد لاءِ
استعمال ڪيا ويندا آهن، ساڳي طرح ڊاڪٽر نبي بخش
خان بلوچ ٻنهي لفظن لاءِ جيڪا معنيٰ استعمال ڪئي
اهي تنهن مان مراد اهي ته معاشرتي رسمون آهن جيڪي
ڪنهن خاص موقعي تي پنهنجي گذريل تاريخ جي روشني
۾ معاشري اندر هڪ ٻئي سان گڏجي ادا ڪيون وڃن.
انهن کان علاوه اردو لغت ۾ به رسم جون ڪيتريون ئي
معنائون ۽ محاوره بيان ڪيا ويا آهن خاص ڪري ان ۾
هي پنج جزا ملن ٿا.

- * (i) ريت، رواج، دستور (ii) تقريب، جلسو (جيڪو
ريت ۽ روايت مطابق هجي) (iii) (مد) منگڻو
- * (i) طور طريقو، چال چلت، عادت، (ii) قائدو، قانون،
ائين، اصول
- * (i) (راند) هڪ راند جو نالو اهي
- * رابطو، ميل ميلاپ، تعلق
- * (i) نقش نشان (ii) لکت تحرير سوانح
- * پگهار شهرت، وظيفو (13)
- * محاوره اردو لغت ۾ محاوره انهي طرح ٻڌايا ويا

اهن،

* رسم وڃڻ : i. رواج يا عادت جي خلاف عمل
ڪرڻ دستور يا عام هلت کي ختم ڪرڻ،
ii. رواج يا دستور جو ختم ٿيڻ، iii. ڪنهن رسم جي
ادا ڪرڻ وقت ختم ٿيڻ.

* رسم ادا ڪرڻ: i. دستور يا رواج مطابق عمل
ڪرڻ يا تقريب منعقد ڪرڻ. ii. عام طور تي
ڪنهن رواج جي دستور تي عمل ڪرڻ.

* رسم ٻڌڻ: ڪنهن طريقي کي رواج ڏيڻ، هلت يا
چال قائم ڪرڻ

* رسم بجا اٿڻ: رسم ادا ڪرڻ

* رسم وڌائڻ: ميل جول وڌائڻ تعلقات قائم ڪرڻ

* رسم پوڻ: رواج ٿيڻ

* رسم ٽوڙڻ: طريقي جي خلاف ڪرڻ

* رسم وٺڻ: رواج کي اپنائڻ رواج پوڻ

* رسم حنا بندي: هڪ ڏينهن پهرين چوڪري وارا

چوڪريءَ جي ميندي جي رسم ادا ڪن ٿا. (14)

اصطلاحِي وصف:

رسم مان مراد اهڙا ڪم آهن جيڪي ڪيترائي
دفعو ڪيا وڃن يا دهرايا وڃن، جڏهن اهي ڪم اڪيلو
ماڻهو ڪري ته ان کي عادت چوندا آهن ۽ جڏهن سموري
قوم ڪري ته ان کي رسم و رواج چئبو آهي،

مولانا اشرف علي ٿانوي رحمت الله عليه فرمائن ٿا:

رسم صرف هن ڳالهه کي نٿا چون ته جيڪا نڪاح يا تقريب ۾ ڪئي وڃي پر غير لازم شئي ڪه لازم ڪري وٺڻ جو نالو رسم آهي. چاهي اها تقريب ۾ هجي يا روز مره جي ڪم ڪار ۾ جڏهن ته اها رسم جي نيت هجي ۽ رسم وارن جي طريقي تي ڪريون ته اها رسم ناهي ته حقيقت ۾ ۽ ئي نه صورت ۾ اهو ئي خاص فرق آهي (15)

اهميت:

جيڪڏهن رسمون شرعي طريقي سان ادا ڪيون وڃن ته انهن ۾ وڏا فائدا آهن، تنهنڪري جهڙي طرح مذهبي لحاظ کان پنج وقت نماز حج، عيد نمازون، جمعت المبارڪ جون نمازون وغيره ۾ مسلمانن جو هڪٻئي سان بهتر تعلق پيدا ٿئي ٿو هڪ ٻئي جي حال کان واقفيت ٿئي ٿي اهڙي طرح معاشرتي رسمن ۾ ڪيترن ئي قسمن جا فائدا جمع آهن.

- (i) الله پاڪ جي خوشنودي: ڪجهه اهڙيون رسمون هونديون آهن جن جي ڪرڻ سان الله پاڪ جي رضا ۽ خوشنودي حاصل ٿئي ٿي.
- (ii) اسلامي حڪمن جي تڪميل: انهن اسلامي حڪمن جي تڪميل ٿئي ٿي،
- (iii) اجتماعيت جو احساس: انفرادي رسمون ادا ڪرڻ وقت هڪٻئي جي احساسن، مسئلن ۽ معاملن جي خبر ٿئي پوي، جڏهن ته اجتماعي رسمن وسيلي

انهن سڀني ڳالهين جي خبر پوي ٿي.

(iv) اخوت ۽ محبت: هڪٻئي سان اخوت ۽ محبت،

همدردي ۽ مدد جو جذبو پيدا ٿئي ٿو.

(v) مساوات ۽ برابري: سڀني ماڻهو هڪئي رسم ۾

شريڪ ٿي ڪري پاڻ ۾ مساوات ۽ برابري جي

وڏي مثال قائم ڪن ٿا ائين لڳندو آهي ته امير ۽

غريب هڪ آهن.

(vi) مسڪينن ۽ غريبن جو احساس: هن ۾ مسڪين،

غريب محتاج سڀني جو احساس ٿيندو آهي ۽

سڀني ملي ڪري خوشي يا غمي ۾ شريڪ ٿي

ڪري پاڻ ۾ هڪجهڙائي ۽ همدردي جو مثال

قائم ڪن ٿا، شاهد حسين رزاقي لکن ٿا ته:

هر قوم جي اجتماعي يا انفرادي زندگي ۾ رسم رواج

جي وڏي اهميت هوندي آهي ۽ انجو تهذيبي ۽ ثقافتي اخلاق

۽ عادت مذهبي عقيدن ذهني لاڙن ۽ رهڻي ڪهڻي جو

تمام گهرو اثر پوي ٿو (16)

تنهنڪري رسمون ڪنهن به معاشري جون عڪاس

هونديون آهن، انهن سان حقيقي سڃاڻ ۽ آگاهي ٿئي ٿي.

رسم جي تاريخي حيثيت:

تاريخي حوالي سان خبر پوي ٿي ته مختلف قومن،

مختلف ملڪن ۽ مختلف مذهب جي ماڻهن يا ميڻ وارن

۾ ڪيتريون ئي اهڙيون رسمون گهڻي انداز ۾ ملن ٿيون

جيڪي هڪ ٻئي جي مخالف آهن يا هڪٻئي سان ملندڙ

جلندڙ آهن ليڪن انهن رسمن تي هلڻ وارا يا حامي پنهنجي خيال ۾ اهو سمجهن ٿا ته اهي جن رسمن تي عمل ڪن ٿا اهي نهايت سٺيون، غير نقصانڪار ۽ ضروري آهن، مثال هندو مثلن کي ساڙيندا آهن ليڪن مسلمان عيسائي ۽ يهودي ان عمل کي مثل جي توهين سمجهن ٿا، ٻڌ ۽ جين مذهب جا مڃڻ وارا ساهواري جي ساهه ڪڍڻ کي وڏي عذاب جو موجب سمجهن ٿا ليڪن مسلمان ۽ يهودي پنهنجي مذهبي عقيدن ۽ حڪمن مطابق جانور جي قرباني ڪن ٿا. يا ذبح ڪري ضرورت مطابق کائيندا آهن.

شاهد حسين لکن ٿا ته:

”موجوده معاشري ۾ جيڪي خراب رسمن موجود آهن ٿي سگهي ٿو اهي هن زماني جي حالتن ۾ اڳ ۾ تمام سٺيون ۽ فائدي واريون رهيون هجن، ليڪن اڳتي هلي ڪري حالتن جي تبديل ٿيڻ سان زماني سان تبديل نه ٿيڻ ڪري اهي رسمن برباد ٿي ويون ۽ انهن مان فائدي جي بجاءِ نقصان پهچڻ لڳو“ (17)

هن مان معلوم ٿيو ته حالتن مطابق هلندڙ رسمن جو ڪڏهن ڪڏهن جائزو وٺندو رهجي اگر ڪٿي ناجائز يا برباد رسمن جن مان ڪنهن کي مالي يا جذباتي نقصان ٿئي ته انهن رسمن کي تبديل ڪجي ۽ جيڪي سٺيون رسمن هجن انهن کي برقرار رکيو وڃي.

رسم جي سماجي ۽ معاشرتي حيثيت:

سنڌ ۾ اسلام جي شروعات ۾ جيڪي رسمون هيون اهي مغلن جي حڪومت ۽ پوءِ پاڪستان ٺهڻ کانپوءِ معاشرتي تبديلي سان تبديل ٿي ويون مغلن اڪبر بادشاه جي دور ۾ دين اڪبري جي بنياد وڌي، جنهن ۾ هندو ۽ مسلم رسمون گڏجي ويون ۽ گهڻو هندو رسمون زور وٺي ويون ۽ پوءِ پاڪستان ٺهڻ کانپوءِ معاشرتي حالتن ۾ تبديلي اچڻ لڳي شهرن ۾ دولت ۾ اضافو ۽ جديد تعليم جي فروغ سان تهذيب و ثقافت ۽ رهڻي ڪهڻي ۾ وڏي تبديلي آئي ۽ مختلف علائقن جي ماڻهن ۾ ميل ميلا پڻ شهرن ۾ رهڻ ڪري رسم و رواج ۾ فرق اچڻ لڳو. جڏهن ته ڳوٺن ۾ اهي ئي پراڻيون رسمون برقرار رهيون. چنانچہ سنڌ جي ڳوٺن ۾ رهندڙ ماڻهن جو رسمون اڄ به اهي ئي آهن جيڪي وڏي عرصي کان هڪ نسل کان ٻي نسل تائين هلنديون اچن ٿيون ليڪن اهڙا ماڻهو جيڪي شهر ۾ وڃي آباد ٿي رهيا آهن انهن جي رسمن ۾ ڪافي تبديليون اچي رهيون آهن، اڄڪلهه جي ميديا ۽ ان جي اثرن معاشرتي ۾ نوان لاڙا پيدا ڪيا آهن.

رسم و رواج تي هلڻ جي لاءِ انهن جي پلائي يا برائي تي غور ٿيو وڃي بلڪي انهن کي اختيار ڪرڻ ۾ انڌي تقليد ڪئي وڃي ٿي ايستائين انجي پابندي جو جذبو حاوي هوندو اهي جو ڪيتريون ئي نقصان وارين رسمن تي

عمل ڪيو وڃي ٿو، انهن کي ان لاءِ برو ٿيو سمجهيو وڃي ڇو ته سمورو معاشره انجو عادي هوندو آهي، انهن رسمن تي عمل ڪرڻ جي عادت ايتري پخته هوندي آهي جو غير شرعي رسمن کي ادا ڪرڻ ۾ ڪابه برائي يا رڪاوٽ محسوس نٿا ڪن، جيڪڏهن اسين خوشي يا غم جي رسمن جو جائزو وٺون ته انهن جي اندر ڪيتريون ئي ڪوڙ ساريون رسمن آهن جيڪي انفرادي ۽ اجتماعي طور تي نه فقط خراب نقصانڪار آهن بلڪ دنيا ۽ آخرت ٻنهي ۾ ذلت و خواري ناڪامي ۽ نامرادي جو سبب آهن.

اهڙي طرح اگر عورتن جي مالي حقن جو جائزو ورتو وڃي ته اهڙيون به رسمن آهن جن سان عورتن جا مال حق غضب ٿين ٿا ۽ انهن کي مالي مشڪلاتن ۽ ناانصافي کي منهن ڏنو پوي ٿو.

تنهنڪري اگر شرعي طور تي معاشري جي انفرادي ۽ اجتماعي رسم و رواج ادا ڪيا وڃن ته انهن سان هڪ ته تاريخي ورثو محفوظ رهي ٿو ٻيو ته گڏيل ميل جول ڪري هڪ ٻئي جي مسئلن، معاملن ۽ حالتن جي خبر پوي ٿي، وڌيڪ محبت ۽ همدردِي مساوات خير خواهي، غريبي ۽ مسڪيني جو احساس ۽ ٻيا ڪيترائي فائدا ملن ٿا.

رسم جي معاشي حيثيت:

معاشرتي رسمن ادا ڪرڻ لاءِ معاشي اعتبار سان مستحڪم هجڻ تمام ضروري آهي، اگر ڪنهن رسم کي

ادا ڪرڻ لاءِ خرچ جي رقم نه اهي ته رسم ڪٿان ادا ٿيندي. مگر هي ڳالهه سمجهڻ گهرجي ته رسم جي ادائينگي به ان وقت جائز ۽ شرعي هوندي جڏهن انجو خرچ به حلال ڪمائي مان هجي ورنه جائز رسم به ناجائز ٿي ويندي. جهڙي طرح اڄڪلهه شادي وغيره ۾ قرض يا وياج وٺي منگي جي رسم کان وٺي رخصتي تائين جون رسمون اهڙي طريقي سان ادا ڪري رهيا آهن جهڙي طرح پنهنجو پاڻ کي ڪنگال ڪرڻو اهي اهو صرف ۽ صرف وڏائي ۽ ڏيکاءُ جي ڪري يا ماڻهن جي طعنن کان بچڻ لاءِ ڪيو وڃي ٿو. تنهنڪري پروفيسر شاهد حسين رزاقي لکن ٿا ته:

”ڪنهن ملڪ جي ماڻهن جي قومي خامين وانگر انهن جي معاشي حالت به ڪيترن رسمن کي وجود ۾ آڻڻ ۽ انهن کي پڪيڙڻ جو سبب بڻجي وڃي ٿي، معاشي اعتبار کان خوشحال قومن جي رسمن ۾ شان و شوڪت هجي ٿي ۽ دولت جي گهٽائي جي ڪري انهن ۾ ڪيتريون ئي فضول خرچي واريون رسمون به پيدا ٿي وڃن ٿيون.“ (18)

وڌيڪ لکن ٿا ته:

معاشي حالتن جي ڪري ئي اهسته اهسته اهي خراب رسمون ايترو ته عام ٿي ويون آهن جو ماڻهو انهن کي ضروري خيال ڪرڻ لڳا آهن ۽ جڏهن انهن جي خراب هجڻ جو احساس پيدا ٿئي ٿو ته انهن کي ختم ڪرڻ جي لاءِ تمام وڏي جدوجهد ڪرڻي پوندي آهي. (19)

تنهنڪري معلوم ٿيو ته هڪ طرف رسم ادا ڪرڻ لاءِ معاشي مضبوطي ضروري آهي ته ٻئي طرف اهو ضروري آهي ته ان معاش کي جائز طريقي سان استعمال ڪيو وڃي“
رسم جي شرعي حيثيت:

لفظي مفهوم: شرع مصدر آهي ۽ سڌي رستي کي چوندا آهن، فيروز الغات ۾ آهي ته ”شرع سڌو رستو آهي، ائين مذهب، قانون محمدي جيڪو قرآن جي مطابق هجي. (20) واضح رستي کي شرح يا شريعت چيو ويندو آهي ۽ پوءِ استعاري جي طوري الله جي طريقي لاءِ آهي لفظ چيا ويندا آهن، عرب وارا پاڻي تائين وڃڻ واري رستي کي به شريعت سڏيندا آهن جو ويجهو هجي ۽ صاف نظر ايندو هجي شايد انهي ڪري شاهراهه کي ”شاهه“ چوندا آهن.

اصطلاحِي وصف: شريعت اصطلاح ۾ طريقي، قانون ضابطي قاندي ۽ ائين کي چوندا آهن، وڌيڪ ان مان مراد آهي حڪم ۽ قانون آهن جيڪي الله تعاليٰ پنهنجي ٻانهن لاءِ نازل ڪيا آهن ۽ انهن جي تعميل جو حڪم ڏنو آهي. حضرت ابن عباس مطابق شريعت اهو رستو آهي جنهن کي قرآن پاڪ بيان ڪيو آهي، گهڻا عرب وارا چون ٿا ته شريعت انهن حڪمن جو نالو آهي جيڪي الله تعاليٰ پنهنجي ٻانهن لاءِ نازل ڪيا آهن يا انهن کي ڪرڻ جو حڪم رسول الله صلي عليه وآله وسلم جن جي سنت مان ثابت هجي. امام ابو حنيفه جي مطابق حڪمن ۾ فرضن

کي شريعت چئبو آهي، هو سڀني نبين جي دين کي يڪسان سمجهن ٿا ليڪن شريعتن جي وچ ۾ فرق ڪن ٿا ۽ فرمائن ٿا ته هر ڪنهن نبي پنهنجي امت کي پنهنجي اندل شريعت تي هلڻ جي هدايت ڪئي ۽ اڳين نبين جي شريعتن تي هلڻ ۽ انهن جي پيروي ڪرڻ کان منع ڪيو. قرآن ۽ سنت رسول صلي الله عليه وآله وسلم جي صورت ۾ جيڪي حڪم نازل ٿيا هنن انهن کي شريعت چيو وڃي ٿو. انهن جي بنياد الله پاڪ جي وحي آهي ۽ اهو الله پاڪ جو عطا ڪيل قانون آهي. ان ۾ انساني راءِ جي ڪابه گنجائش نه آهي. ان جي ادني مخالفت به حرام آهي، ڇنانچہ اسلامي شريعت انهن سڀني حڪمن تي مشتمل آهي جن جو تعلق عقيدن، اختلافن عبادتن ۽ معاملن سان آهي.

اسلامي شريعت ۾ آهي سڀني وصفون بي انتها موجود آهن ڇو ته الله تعاليٰ هن کي دنيا جي آخري ۽ عالمگير شريعت جي طور تي مقرر ڪيو آهي، هن وسيلي اڳيون سڀ اسماني شريعتون منسوخ ٿي ويون آهن. آهي سڀني ڳالهيون هن ڳالهه جي گهر ڪن ٿيون ته انهن جي مقصدن کي نظر ۾ سامهون رکيو وڃي. ڇنانچہ اسلامي شريعت جا بنيادي مقصد هي آهن ته دنيا ۽ آخرت ۾ پاڻهن جي مصلحتن کي پورو ڪرڻ ۽ نقصان يا فسادن يا براين کي روڪڻ ۽ ختم ڪرڻ لاءِ ان کي نازل ڪيو ويو آهي. تنهنڪري هر مسلمان کي شريعت تي عمل ڪرڻ گهرجي. ڇو ته

سموري ڪائنات ۾ سڀ کان ڪامل علم الله پاڪ جو اهي انجو حڪم صاف واضح هر نقص يا خامي کان پاڪ اهي. سڀ کان وڌيڪ بااختيار اهي، سڀني شين ۾ خود موثر اهي ڪابه ڪيفيت ان تي غالب ناهي. ان لاءِ جيڪو به حڪم انجي طرف کان نازل ٿيندو يا ملندو اهو ڪامل ۽ بي خطا هوندو. لهنذا شريعت جي هر حڪم ۾ اعتدال ۽ توازن اهي. الله تعاليٰ انسان کي عقل ۽ فطري صلاحيت ڏني اهي جڏهن انهن ۾ ٽڪراءُ پيدا ٿي وڃي ته اتي شريعت رهنمائي ڪري ٿي ۽ انکي بيچيني ۽ بيقراري کان نجات عطا ڪري ٿي. قران پاڪ ۾ اهي

”هن (الله) توهان جي لاءِ دين جو اهو طريقو مقرر ڪيو اهي جنهن جو حڪم هن نوح عليه السلام کي ڏنو هو ۽ جنهن تي اي (محمد صلي الله واله عليه وسلم) هائي توڏي وحي جي ذريعي موڪليو اهي ۽ جنهن جي هدايت اسان ابراهيم عليه السلام، موسيٰ ۽ عيسيٰ عليه السلام کي ڏني چڪا هيون. هن تاڪيد سان ته قائم ڪريو هن دين کي ۽ ان ۾ ٽولا ٽولا نه ٿيو.“ (21)

هن آيت ۾ پهرين ڳالهه هي ٻڌائي وئي اهي ته نبين جو علم هڪڙو ئي هيو ليڪن شريعتون الڳ هيون. هتي ڪجهه نبين جو نالو وٺڻ جو مقصد صرف مثال جي طور تي پيش ڪرڻ اهي.

چنانچہ امام ابو حنيفه سڀني نبين جي دين کي

يڪسان سمجهن ٿا ليڪن شريعتن ۾ فرق ڪن ٿا. اهو به فرمانن ٿا ته نبي امت کي پنهنجي اندل شريعت تي عمل ڪرڻ يا هلڻ جي هدايت ڪئي، ٻئي ڳالهه ته دين جي قائم ڪرڻ جو حڪم ڏنو ويو آهي. يعني اگر دين نئون هجي ته قائم ڪرڻو آهي پر جيڪڏهن پهريان ئي موجود آهي ته قائم رکڻو آهي. وڌيڪ ان مان مراد دين جي اطاعت تابعداري ۽ نفاذ به آهي. ٽئين ڳالهه دين ۾ تفرقه بازي کان بچڻ به آهي. هن سلسلي ۾ مفتي محمد شفيع رحمت الله عليه لکن ٿا:

”فروعِي مسئلن ۾ جتي قرآن ۽ حديث ۾ واضح حڪم موجود آهي يا قرآن پاڪ جي ڳالهه سمجهه کان ڪجهه مٿي آهي اتي وقت جي عالمن يعني مجتهدين جو پنهنجي گڏيل فيصلو يعني اجتهاد سان ڪو حڪم صادر ڪرڻ، جنهن ۾ گڏيل اختلاف هجي، ان اختلاف راءِ ۽ نظر جي بنا تي لازمي آهي. ان گڏيل منع ڪيل فرق يا اختلاف سان انجو ڪوبه تعلق نه آهي.“

اهڙو اختلاف صحابين سڳورن ۾ به رسالت واري دور کان هلندو اچي ٿو ۽ اهو فقيهن جي اتفاق سان رحمت آهي“

(22)

مولانا مودودي (رح) دين ۾ تفرقه سان هي مراد وٺن ٿا ته ماڻهو پنهنجي طرف کان دين ۾ ڪا نئي ڳالهه يا نرالي ڳالهه ڪڍي اٿي جنهن جي ڪابه معقول گنجائش هن ۾

نه هجي ۽ ٻيو اهو اصرار ته انجي اندل ڳالهه کي مڃڻ سان ئي
ڪفر ۽ ايمان جو مدار آهي. ان انوکي ڳالهه جي ڪيترائي
طريقا ٿي سگهن ٿا.

1. دين ۾ جيڪا ڳالهه نه هئي ان کي شامل ڪري.
2. دين ۾ جيڪا ڳالهه هئي ان کي ڪڍي ڇڏي.
3. دين جي ڳالهين ۾ تبديلي ڪئي وڃي ۽ انجي
شڪل مٽائي وڃي مثال طور ڪنهن اهم ڳالهه
تي غير اهم ۽ ڪنهن غير اهم ڳالهه کي اهم
هجڻ جو درجو ڏنو وڃي ايسٽائين جو مباح کي
فرض يا واجب يا انڪان به اڳتي اسلام جو رڪن
بڻايو وڃي.

انهن حرڪتن جي ڪري نبين جي امتن ۾ تفرقو
پيدا ٿيو پوءِ اڳتي هلي انهن فرقن جا مذهب يا مسلڪ
بلڪل عليحده دين بڻجي ويا. (23)

”اسان توهان منجهان هرامت لاءِ دستور ۽ طريقو ٺاهيو
اهي“ (24) هن ايت ۾ ٻن قسمن جي رستن جو ذڪر آهي،
هڪ اهو رستو جنهن تي الله تعاليٰ هر انسان کي پابند
ڪيو آهي ته انسان ئي انهي رستي تي هلندو آهي، ٻيو رستو
دين جو آهي، جنهن کي الله تعاليٰ مقرر ڪري انسانن کي
حڪم ڏنو آهي ته پنهنجي اختيار سان ان تي هلي، حضرت
ابن عباس شريعت مان مراد قرآن جو ٻڌايل رستو وٺڻ ٿا ۽
منهاج مان مراد سنت جو ٻڌايل رستو آهي.

مولانا مودودي فرمائن ٿا.

”فقط شريعتن جي اختلاف کي هن ڳالهه جي دليل قرار ڏيڻ غلط اهي اهي شريعتون مختلف ماخذن ۽ مختلف سرچشمن مان نڪتل آهن. حقيقت ۾ اهو الله تعاليٰ ئي اهي جنهن مختلف دورن ۾ ۽ مختلف حالتن ۾ ضابطا مقرر ڪيا آهن. (25) ”سڀني نبين جو دين هڪ هو ليڪن شريعتون مختلف هيون ايسٽائين جو جنهن نبي جي امت کي جيڪا شريعت به الله تعاليٰ ڏني هئي اها ان امت لاءِ دين هئي.“ (26)

چنانچہ فرمائن ٿا تہ:

شريعت جي اختلاف مان مراد اهي انهن جي نقطن ۾ حالتن جي لحاظ کان فرق هو. مثال نماز سڀني شريعتن ۾ فرض هئي مگر قبلو هڪ نه هو. انهن جي وقتن ۽ رڪعتن ۾ فرق هو. اهڙي طرح روزا سڀني امتن تي فرض هئا ليڪن رمضان جا 30 روزا سڀني امتن تي فرض نه هئا. (27)

صورت شورا جي ايت ۾ اهي تہ:

چا انهن لاءِ ٻيا شريڪ آهن جو انهن راهه ڪڍي اهي انهن لاءِ دين جي جنهن جو حڪم الله پاڪ نه ڏنو اهي.“ (28)

هن ايت جي روشني ۾ مولانا مودودي لکن ٿا:

”شريڪن مان مراد اهي شريڪ نه آهن جن کان

ماڻهو دعائون گهرندا آهن يا جن جي اڳيان نظرو نياز ڪندا آهن يا جن اڳيان پوڄا پاٽ جون رسمون ادا ڪن ٿا. بلڪ ان مان مراد اهي انسان آهن جن کي ماڻهن حڪم ۾ شريڪ ڪيو اهي جن جا سيڪاريل خيال، سوچ، عقيدا، نظرين ۽ فلسفي تي ماڻهو ايمان اٿن ٿا جن جي ڏنل وصفن کي ماڻهو مڃن ٿا جن جا پيش ڪيل اصول تهذيب ۽ ثقافت جي معيار کي قبول ڪن ٿا، جن جي مقرر ڪيل قانونن، طريقن ۽ ضابطن کي پنهنجي مذهبي رسمن ۽ عبادتن ۾، پنهنجي شخصي زندگي ۾، پنهنجي تهذيب ۽ تمدن، ڪاروبار عدالتن، سياست يا حڪومت ۾ اهڙي طرح اختيار ڪن ٿا جن ته اها ئي شريعت اهي جنهن جي انهن کي پيروي ڪرڻ کپي.“ (29)

سڀني نبين جو شريعتون عليحده هيون اڳين نبين جون شريعتون منسوخ ٿي ويون، انهي لاءِ نبي ڪريم صلي الله عليه وسلم جن کي خود پنهنجي شريعت تي هلڻ جي هدايت ڪئي وئي، مولانا مودودي فرمائن ٿا ته:

”بني اسرائيل علم هجڻ جي باوجود نفسا نفسي سان دين ۾ اهڙا اختلاف پيدا ڪيا ۽ گروه بنديون ڪيون جو اهي ان قابل نه رهيا ته دنيا کي الله جي رستي ڏانهن سڏي سگهن هاڻي توهان کي انهي دين جي صاف سٿري شاهراه تي بيهاريو ويو اهي ته جيئن توهان اها خدمت انجام ڏيو، جنهن کي بني اسرائيل ڇڏي چڪا آهن.“ (30)

قران پاڪ ۾ الله تعاليٰ فرمائي ٿو:

”انڪانپوءِ اي نبي صلي الله عليه وسلم اسان توکي دين جي معاملي ۾ هڪ صاف شاهراهه (شريعت) تي قائم ڪيو.“ (31)

تنهنڪري توهان انهي تي هلو“ وڌيڪ فرمايائون ته:
 ”اڄ مان تنهنجي لاءِ تنهنجو دين مڪمل ڪري ڇڏيو آهي ۽ تو تي پنهنجي نعمت پوري ڪري ڇڏي ۽ مان توهان لاءِ اسلام کي بطور دين پسند ڪيو.“ (32)

مولانا مودودي فرمائن ٿا ته:

دين کي مڪمل ڪرڻ مان مراد ان کي هڪ مستقل فڪر ۽ عمل جو نظام ۽ هڪ اهڙو تهذيب ۽ تمدن جو مڪمل نظام ٺاهڻو آهي جنهن ۾ زندگي جا سڀني مسئلن جو جواب اصولي طور تي يا تفصيلي طور موجود هجي. هدايت ۽ رهنمائي حاصل ڪرڻ لاءِ هر حال ۾ ان کان ٻاهر وڃڻ جي ضرورت پيش نه اچي. (33)

هڪ ٻي آيت ۾ الله تعاليٰ فرمائي ٿو ته:

۽ جيڪو اوهان کي رسول ڏي اهو وٺي وٺو ۽ جنهن کان توهان کي روڪي ان کان رڪجي وڃو.“ (34)

انهن قرآني حڪمن کانپوءِ معلوم ٿئي ٿو ته سڀني نبين جو دين هڪ ئي هو، ليڪن انهن جون شريعتون الڳ

هيون. تنهنڪري شريعت محمدي جي بنياد قران پاڪ اهي انهي لاءِ هاڻي انهي جي مطابق ئي هلڻو اهي نه ئي ڪنهن ٻي قوم جي پٺيان لڳڻو اهي. يا ڪا نئين ايجاد اٿي اهي. شريعت محمدي صلي الله عليه وآله وسلم ۾ بدعتون (نيون ڳالهون پيدا ڪرڻ):

پاڻ ڪريم صلي الله عليه وسلم جن پنهنجي شريعت جا حڪم مڪمل طور تي حديث ۽ سنت جي صورت ۾ واضح ڪيا آهن چنانچہ شريعت ۾ ائنده ڪا نئين شي پيدا ڪرڻ يا ڪنهن شريعت تي هلڻ کان منع ناهي ڪيو بلڪ ان جا نقصان به ٻڌايا آهن. انهي سلسلي ۾ ڪجهه حديثون بيان ڪجن ٿيون.

1. جيڪو ماڻهو اسان جي دين ۾ ڪا نئين ڳالهه پيدا ڪري جنهن جو هن دين سان ڪو تعلق نه اهي ته اها ڳالهه مردود اهي. (35)

2. جابر رضي چون ٿا ته رسول الله صلي الله عليه وسلم جن هڪ خطبي ۾ ارشاد فرمايو ته بعد حڪمن جاڻ ڪپي ته بيشڪ سڀ کان بهتر ڪتاب خدا جو ڪتاب اهي سڀ کان پلو رستو محمد صلي الله عليه وسلم جن جو رستو اهي ۽ سڀ کان بدترين شيءِ اها اهي (جنهن کي دين ۾) نئون ڪڍيو ويو هجي ۽ هر بدعت (پنهنجي طرف کان دين ۾ اندل نئين ڳالهه) گمراهي اهي. (36)

مظاهر حق جا مصنف لکن ٿا ته بدعت انهن شين کي

چئبو اهي جن جو وجود پاڻ ڪريم صلي الله عليه وسلم جن جي زماني ۾ نه هو. بلڪ پاڻ سڳورن صلي الله عليه وسلم جن کانپوءِ مختلف زمان ۾ پيدا ٿينديون رهيون آهن. بدعت جا ٻه قسم آهن ”بدعت حسنه“ ۽ بدعت سيئه“

اگر اسلام ۾ اهڙيون شيون انديون ويون آهن جيڪي اسلامي اصولن ۽ قاندين جي مطابق هجن. قران ۽ حديث جي خلاف نه هجن ته انهن کي ”بدعت حسنه“ چئبو اهي ۽ جيڪي شيون شريعت جي خلاف هجن. قران ۽ حديث جي برعڪس هجن ته انهن کي بدعت سيئه چئبو. اهي ۽ اها بدعت گمراهي و ضلالت ۽ خدا جي رسول جي ناراضگي جو باعث اهي. چنانچہ حديث ۾ ”كل بدعت ضلالت“ مان مراد اها ئي بدعت سيئه اهي اهڙي بدعت کان پرهيز ضروري اهي. (37)

حضرت ابن عباس رضي روايت ڪن ٿا ته رسول الله صلي الله عليه وسلم جن جو ارشاد مبارڪ اهي ته الله پاڪ وٽ مغضوب (اهي ماڻهو جن تي الله ناراض هجي) تي آهن 1 حرم ۾ ڪجروي (بي ديني جون ڳالهيون) ڪرڻ وارو. 2 اسلام ۾ جهالت واري ڏينهن جي طريقن کي ڳولهن وارو. 3 ڪنهن مسلمان جي ناحق خون جو طلبگار ته جيئن انجو خون وهائي. (38)

قطب الدين خان 8921ھ کان 9121ھ هن حديث

جي تفسير هن طرح ڪن ٿا ته:

هن حديث ۾ ٽن قسمن جي ماڻهن کي خدا وٽ سڀ کان وڌيڪ اٺوٽندڙ ۽ غضب جو حقدار قرار ڏنو ويو آهي هڪ اهو جنهن کي الله تعاليٰ پنهنجي گهر يعني بيت الله جي سعادت بخشي مگر هو ان جو احترام نٿو ڪري. اتي ويهي غلط ڪم ڪري ٿو. ٻيو اهو شخص جنهن کي الله تعاليٰ ايمان ۽ اسلام جي دولت عطا ڪئي ۽ ان جي دل کي يقين ۽ اعتماد جي روشني سان منور ڪيو مگر هو اسلام ۾ انهن ڳالهين کي پسند ڪري ٿو جيڪي خالص جهالت واري دور جون ڳالهيون ۽ غير اسلامي رسمون هيون جهڙي طرح نوحو ڪرڻ، ڏک ۽ تڪليف وقت سڀنيو پٽڻ، وهم ڪرڻ نوروز ملهائڻ يا اهڙيون رسمون ڪرڻ جيڪي خالص ڪفر جي علامت هجن. (جهڙي طرح ولين جي مزارن تي عرس ڪرڻ، اتي ڏيئا پارڻ، انهن جي نالي تي نظر و نياز ڪرڻ، محرم يا شب بارات جون غلط رسمون ڪرڻ وغيره.

ٽيون اهو شخص جيڪو ڪنهن مسلمان جو ناحق خون وهائڻ چاهي، يعني ڪنهن مسلمان جي خون وهائڻ جو مقصد فقط خون ريزي هجي. (39)

حضرت جرير رضي کان روايت آهي ته رسول الله صلي الله عليه وسلم جن فرمايو جنهن اسلام جو سٺو طريقو اختيار ڪيو ته ان لاءِ اجر آهي ۽ انجو به ثواب آهي جنهن کانپوءِ ان تي عمل ڪيو ۽ ان جي اجر ۾ ڪابه ڪمي نه

ٿيندي ۽ جنهن اسلام ۾ برو طريقو اختيار ڪيو ته ان تي انجو گناهه آهي ۽ انجو به گناهه آهي جنهن هن کانپوءِ ان تي عمل ڪيو ۽ انهن جا گناهه ڪجهه به گهٽ نه ٿيندا.“ (40)

پي حديث آهي ته:

”جنهن کي بغير علم جي فتويٰ ڏنو ويو
(مسئلو پڌايو ويو) ته انجو گناهه فتويٰ ڏيڻ
واري تي آهي.“ (41)

حضرت حسان رضي فرمائن ٿا ته جيڪي ماڻهو دين ۾ بدعت اختيار ڪندا الله تعاليٰ انهن کان سنت ڪسي وٺندو پوءِ اهي قيامت تائين ان سنت طرف واپس نه اچي سگهندا. (42)

ابراهيم بن سيره رضي کان روايت آهي ته فرمايو پاڻ ڪريم صلي الله عليه وسلم جن ته ”جنهن بدعتين جي تعظيم ڪئي ته يقينن ان اسلام کي ڪيرائڻ ۾ مدد ڪئي.“ (43) انهن حديث مبارڪن مان معلوم ٿئي ٿو ته شريعت محمدي واضح آهي تنهنڪري نه انهن ۾ گهٽتائي يا واڌ ڪئي وڃي ۽ نه ئي ان کي ڇڏيو وڃي ۽ اها شريعت اسانجي وچ ۾ قرآن ۽ سنت جي صورت ۾ موجود آهي جيڪڏهن ڪو اهڙي حرڪت ڪري ٿو ته اهو دين مان يا ته خارج ٿي وڃي ٿو يا فاسق ۽ گنهگار ٿي وڃي ٿو. اشرف علي ٿانوي فرمائن ٿا ته: الله ۽ رسول الله صلي الله عليه وسلم جن دين جو سڀ ڳالهيون قرآن ۽ حديث ۾ پانهن کي

ٻڌائي ڇڏيون آهن هاڻي دين ۾ ڪا نئين ڳالهه پيدا ڪرڻ
 ئيڪ ناهي. اهڙي نئين ڳالهه کي بدعت چئبو آهي ۽ بدعت
 تمام وڏو گناهه آهي.“ (44)

اسلام ۾ رسمون:

انسان کي جن ڳالهين سان خوشي حاصل ٿئي ٿي انهن
 جي ڪا انتها ناهي، تنهنڪري اسلامي حڪمن (شريعت)
 ۾ اهڙن ڪجهه موقعن تي خوشي جي نه فقط اجازت ڏني
 آهي بلڪ انهن کي لازمي قرار ڏنو آهي. ليڪن اهڙين سڀني
 حرڪتن کان منع ڪيو آهي جيڪي قرآن ۽ سنت جي
 خلاف هجن رسالت واري دور جا هيٺيان واقعات اسان جي
 لاءِ مثال آهن. عيد جي موقعن تي خوشي جي اظهار جو پاڻ
 ڪريم صلي الله عليه وسلم جن خود انتظام ڪيو. پاڻ
 سڳورن صلي الله عليه وسلم جن جو ان مان هي مقصد هو
 ته ماڻهو کليل نموني خوشي ملهائي سگهن. ان ڏينهن تي
 چوڪرين کي ڳاڻڻ جي اجازت هئي ۽ حبشي ماڻهو فوجي
 ڪرتب ڏيکاريندا هئا ۽ پاڻ ڪريم صلي الله عليه وسلم
 انهن جي ڪرتبن کي جيڪي نچڻ ۽ ٽينگ ٽپا ڏيڻ تي
 مشتمل هئا پسندا ڪندا هئا، هڪ دفعي عيد جي ڏينهن
 تي اهي ماڻهو کيل تماشو ڪري رهيا هئا ته پاڻ ڪريم
 صلي الله عليه وسلم جن اهو تماشو حضرت عائشہ کي به
 ڏيکاريو هو. ان جي متعلق سيد سلمان ندوي لکن ٿا ته:

”خوشين جي موقعن تي حبشي ناچ پيش ڪندا هئا

اصطلاح ۾ انڪي تقليس چيو وڃي ٿو جنهن جي معنيٰ دف وڄائڻ ڳائڻ تلوار بازي، نيزه بازي ۽ ٻيا ڪيل تماشا آهن. ڪجهه ماڻهن وٽ انهي جي معنيٰ هي آهي ته چوڪرا ۽ چوڪريون رستي تي بيهي دهل وڄائي ٺينگ ٽپا ڏين، تماشو ڏيکارين، رسالت جي دور ۾ عيد جي ڏينهن انهي جو ايترو ته رواج هيو جو جڏهن اصحابي سڳورن کي ڪٿي عيد جي ڏينهن انهي خوشي جي اظهار جو طريقو نظر نه ايندو هيو ته انهن کي حيرت ٿيندي هئي اهو ئي سبب آهي جو هڪ دفعي حضرت عياض اشعري جن انبار ۾ عيد ملهائي ته انهن کي فرمايائون ته جهڙي طرح ماڻهو حضور صلي الله عليه وسلم جن جي دور ۾ تقليس ڪندا هئا اهڙي طرح توهان چو ٿا ڪريو. (45)

شادي وهانءُ وغيره جي تقرب ۾ پاڻ سڳورن صلي الله عليه وسلم جن ڳائڻ وڄائڻ جي اجازت ڏني آهي. فرمان مبارڪ آهي ته ”جائز ۽ ناجائز شادي ۾ فرق دف ۽ اواز جو آهي.“ (46)

انهن واقعن ۽ مثالن مان دف وڄائڻ ۽ ننڍڙين چوڪرين جي ڳيچ ڳائڻ جي اجازت معلوم ٿئي ٿي. چنانچه ان مان اهو جواز قطعي طور تي ناجائز آهي ته تقريبن ۾ دهل وڄايا وڃن، ناچ ڪجي ۽ انهن سان گڏوگڏ ٻيون برائيون به شامل ڪيون وڃن. انهي کان علاوه هي ڳالهه به مد نظر رکجي ته عورتن ۽ مردن جي ميل ميلاپ کي اسلام ۾

ناپسند ڪيو ويو آهي. پر مردن وانگر عورتن کي پنهنجي ضروري ڪم ڪار لاءِ گهرن کان ٻاهر وڃڻ جي اجازت ڏني وئي آهي ليڪن ٻنهي لاءِ اهو ضروري ڪيو ويو آهي ته جڏهن اهي هڪٻئي جي سامهون اچي وڃن ته پنهنجيون نظرون جهڪيل رکن.

قران پاڪ ۾ اهي ته:

”اي نبي صلي الله عليه وسلم مومنن کي چئو ته پنهنجون نظرون جهڪيل رکن.“ (47)

اهڙي طرح عورتن لاءِ به الڳ حڪم ڏنو ويو آهي ته: ”اي نبي صلي الله عليه وسلم مومن عورتن کي چئو ته پنهنجون نظرون جهڪيل رکن.“ (48)

انهي مان خبر پوي ٿي ته مرد ۽ عورت پنهنجي پنهنجي حدن ۽ پنهنجي پنهنجي دائري ۾ رهندا. جڏهن ته اسان جي رسمن ۽ تقريبن ۾ هي خيال نٿو رهي ته اسانجون حدون ۽ اسانجو دائرو ڇا آهن؟ انهي سبب ڪري پوءِ ڪيتريون ئي بدعتون ۽ خرافات پيدا ٿين ٿا. تنهنڪري ضروري آهي ته اهڙيون حرڪتون نه ڪجن جن جي اجازت شريعت ۾ ناهي. سنڌي معاشرو ۽ رسمون:

مولانا اشرف علي ٿانوي اهڙي مختلف بدعتن ۽ رسمن کي بيان ڪيو آهي جيڪي مسلمانن جي معاشري ۾ ملن

ٽيون ۽ شريعت ۾ انهن جو ڪوبه جواز نه آهي. فرمائڻ ٿا ته: ”قبرن تي ڌوم ڌام سان ميلو ڪرڻ، ڏيئا پارڻ، عورتن جو اتي وڃڻ چادرون چاڙهڻ پڪيون قبرون اڏڻ، بزرگن کي راضي ڪرڻ جي خيال سان قبرن جي حد کان وڌيڪ تعظيم ڪرڻ قبر کي چمن. چٽڻ، خاڪ جسم کي لائڻ قبرن جو طواف ڪرڻ، سجدو ڪرڻ، قبرن طرف منهن ڪري نماز پڙهڻ، مٺائي، چانور يا ڪٽي وغيره ورهائڻ، تعزيه ٺاهڻ علم رکڻ، حلوو وغيره ورهائڻ علم کي سلام ڪرڻ، تيجهو، چاليهو وغيره کي ضرورت سمجهي ڪرڻ، باوجود ضرورت جي عورت جي ٻي نڪاح کي برو سمجهڻ ظهور نڪاح، بسم الله وغيره ۾ مالي طاقت نه هجڻ جي باوجود سڀني خانداني رسمون ڪرڻ، خاص ڪري قرض وٺي ناچ يا راڳ رنگ ڪرڻ، هولي، ديوالي، جون رسمون ڪرڻ، ڏير سنيو، مامي، سنوت جي سامهون بي ڌڙڪ اچڻ، ڳائڻ وڃائڻ گانا ٻڌڻ پتلين کي نچائڻ ۽ ڏسڻ ۽ انهن تي خوش ٿي انهن کي انعام ڏيڻ شادي ۾ فضول خرچ ڪرڻ هندن واريون رسمون ڪرڻ، گهوٽ کي شريعت جي خلاف پوشاڪ پارائڻ ميندي هڻڻ آتش بازي ڪرڻ گهر اندر گهوٽ کي سڏائي انجي سامهون اچڻ لڪي چپي انکي ڏسڻ عقلمند ۽ سمجهدار سالين جو سامهون اچڻ ان سان ڪل مذاق ڪرڻ وڏائي ۾ اچي حق مهر وڌيڪ مقرر ڪرڻ ڌڪ ۾ رڙيون ڪري روئڻ منهن ۽ سڀني پٽن تڪ ٻڌي سر

۾ روئڻ چوڪري کي ورثي مان حصو نه ڏيڻ ڪنهن عورت تي ٿورڙي شهبهي تي زنا جي تهمت هئڻ ڪارو ڪاري جي رقم کي پسند ڪرڻ ناچ ڏسڻ وغيره وغيره. (49)

پاڪستان ٺهڻ کان اڳ ۾ گهڻن مسلمان گهرن ۾ انهن رسمن جو رواج نه هو، اهي هندو گهراڻن تائين محدود هيون، ايتري تائين جو اڪثر مسلمانن کي انهن رسمن جي ڪابه خبر نه هئي. سنڌي معاشري ۾ رسمن ٽن طريقن سان ادا ڪيون وڃن ٿيون.

1 قديم تهذيبن مان ورتل رسمن

2 پنهنجون قومي رسمن

3 اسلامي ۽ شرعي رسمن

بيان ڪيل اهي رسمن هاڻي ملي جلي ويون آهن، ان لاءِ انهن کي تبديل ڪرڻ جو سوچي به نٿو سگهجي يا انهن جي اصلاح ڪرڻي اهي. جيئن ته رسمن کي پوري ڪرڻ ۾ معاشري کي ته ڏٺو ويندو اهي ته ڪهڙيون ڪهڙيون رسمن پهريان ادا ڪيون ويون آهن ته جيئن وڌيڪ بهتري اٿڻ ۾ بهتر قدم کنيا وڃن ۽ هي نٿو ڏٺو وڃي ته اهي رسمن ادا ڪرڻ ۾ معاشري جي مجبوري اهي يا ان ۾ شريعت جو ڪو حڪم اهي. جيئن ته مصيبت گناهه يا اجر جو ثواب جا ڪم اهي ان جيڪي معاشري نه بلڪ شريعت مقرر ڪيا آهن. تنهنڪري انهن کي نظر ۾ رکي

احتياط سان انهن حالتن مان گذرڻ جي ضرورت آهي. تمام گهڻا اهڙا گناهه هوندا آهن جن جي طرف اسانجو خيال به نٿو وڃي ۽ اهڙا خطرناڪ هوندا آهن جو عام طور تي عادت ۽ رواج ۾ شامل ٿي وڃن ٿا ڇو ته طبيعتون هري وڃن ٿيون برائي ذهن مان نڪتل هوندي آهي ۽ برائي کي برائي نٿو سمجهيو وڃي پوءِ انهن جي ڇڏڻ جي ڪهڙي اميد رهجي وڃي ٿي. تنهنڪري اهڙي حالت ۾ دل مرده ٿي وڃي ٿو. توبه جي اميد ته پري جي ڳالهه ندامت ۽ پيشماني به محسوس نٿي ٿئي. پروفيسر شاهد رزاقي لکن ٿا ته ”مختلف ملڪن کان جيڪي مسلمان هندوستا آيا آهي مذهبي رسمن کان علاوه پنهنجي ملڪ جي رسم و رواج جي پيروي ڪرڻ وارا هئا ۽ هتي اچڻ کانپوءِ اهستي اهستي مقامي رسم و رواج به اختيار ڪرڻ لڳا ۽ هندوستان ۾ جن ماڻهن اسلام قبول ڪيو انهن مسلمان ٿيڻ کانپوءِ به پنهنجون ڪجهه پراڻيون رسمون به برقرار رکيون ۽ ٻاهر کان ايل مسلمانن جون تمام گهڻيون رسمون به اختيار ڪيون. (50)

انهي مان خبر پوي ٿي ته سنڌ جي معاشري ۾ گهڻيون رسمون هندن مان مسلمانن ۾ رائج ٿيون. تنهنڪري شرعي لحاظ کان جيڪي رسمون جائز آهن انهن کي ڪجهه موقعن تي ڪرڻ تمام ضروري آهي ليڪن غير شرعي رسمن سان هڪ ته گناهه ٿئي ٿو ۽ ٻيو ته بين قومن جي

پيروي ٿئي ٿي. پاڻ ڪريم صلي الله عليه وسلم پنهنجي دور ۾ سٺين رسمن کي برقرار رکيو ۽ برين رسمن کي مٽائي ڇڏيو. جڏهن ته ڪجهه قديم رسمن ۾ اصلاحات ۽ تبديليون به ڪيون. مثال طور نڪاح ۾ جاهليت وارا نڪاح جا سڀئي طريقا ختم ڪري ڇڏيا، حج جي موقعي تي ڪعبي جو طواف ۽ جانور جي قرباني واري طريقي جي اصلاح ڪئي.

حضور صلي الله عليه وسلم جن کانپوءِ اصحابي سڳورن به انهن رسمن کي قائم ۽ اباد رکيو. جڏهن ته اسلام جي پکڙجڻ وقت جيڪي ٻريون رسمون هيون ۽ غير اسلامي رسمون هيون انهن ۾ به انهن بهترين ۽ تبديليون ڪيون جن اڳتي هلي ڪري فقہ جي شڪل اختيار ڪئي.

بحث جو خلاصو:

اسلام عورت کي مالي حق ڏنا آهن جهڙي طرح مرد مالڪ هوندا آهن اهڙي طرح عورتون به ملڪيت رکي سگهن ٿيون ان کي وڪڻي سگهن ٿيون خريد ڪري سگهن ٿيون. اهي مالي حق ان کي ڪمانڊ سان، واپار ڪرڻ سان، وراثت ۾ مليل ملڪيت مان ۽ مهر ۾ مليل ملڪيت مان حاصل ٿين ٿا انهن ۾ هو مڪمل خرچ ڪرڻ جو حق رکي ٿي انهي جي مقابلي ۾ سنڌ ۾ رائج ٻين مذهبن، هندو مت وغيره ۾ عورتن کي تمام ٿورڙا ملڪيت جا حق ڏنا ويا آهن.

حوالا:

1. عمري، جلال الدين سيد، عورت اسلامي معاشري ۾، اسلامڪ پبليڪيشن ڪراچي، ص 78
2. سورت النساء، ايت 32
3. مودودي، ابوالا علي، پرده، اسلامڪ پبليڪيشن 2010، ص 196
4. ايضاً، ص 196
5. ثاني، حافظ محمد، تجليات سيرت، فضلي سنز ڪراچي، 1998، ص 229
6. سورت الطلاق، ايت 1.
7. رفيع الله شهاب، عورتن جي باري ۾ قرآني احڪام، دوست اسوي ايتس، لاهور 1996، ص 41
8. ايضاً، ص 134
9. [sindh /en.wikipedia.org/wiki/](http://sindh.en.wikipedia.org/wiki/)
10. ابن منظور لسان العرب دارالاحياء التراث العربي بيروت لبنان سن 215 هـ، ج 5، ص 215
11. بلوچ نبي بخش، ڊاڪٽر جامع سنڌي لغات، سنڌي ادبي بورڊ ڄامشورو 1984، ج 3، ص 2941
12. ايضاً، ص 1492
13. اردو لغت، اردو لغت بورڊ (ترقي اردو بورڊ) ڪراچي، 1994، ج 10، ص 605
14. اردو لغت، اردو لغت بورڊ (ترقي اردو بورڊ) ڪراچي، 1984، ج 10، ص 606، 619
15. ٿانوي، اشرف علي، مولانا، اسلامي شادي، دعا پبليڪيشن لاهور 2004، ص 181
16. رزاق، شاهد حسين، پاڪستاني مسلمانن ڪي رسم و رواج، سنگ ميل پبليڪيشن لاهور، 1996، ص 12

- 17- ایضا ص 23
- 18- ایضا ص 26
- 19- ایضا ص 23
- 20- فیروز الدین، مولوی، فیروزالغات (اردو)، فیروز سنز کراچی، ص 840
- 21- سورت الشوری، ایت 31
- 22- محمد شفیق، مفتی، معارف القرآن، ادارہ المعارف کراچی، دارالعلوم کراچی 1970، ج 7، ص 679
- 23- مودودی، ابوالاعلیٰ سید، مولانا، تفہیم القرآن، ادارہ ترجمان القرآن، ج 1، ص 174
- 24- سورت المائدہ، ایت 84
- 25- مودودی، ابوالاعلیٰ سید، مولانا، تفہیم القرآن، ادارہ ترجمان القرآن، ج 1، ص 174
- 26- ایضا
- 27- ایضا
- 28- سورت الشوری، ایت 21
- 29- مودودی، ابوالاعلیٰ سید، مولانا، تفہیم القرآن، ادارہ ترجمان القرآن، ج 1، ص 174
- 30- مودودی، ابوالاعلیٰ سید، مولانا، تفہیم القرآن، ادارہ ترجمان القرآن، ج 2، ص 90
- 31- سورت الجاثیہ: 18
- 32- سورت المائدہ، ایت 3
- 33- مودودی، ابوالاعلیٰ سید، مولانا، تفہیم القرآن، ادارہ ترجمان القرآن، ج 1، ص 444
- 34- سورت الحشر، ایت 7
- 35- التبریزی، الخطیب عمری، ولی الدین، محمد بن عبداللہ، علامہ، مشکوٰۃ المصابیح، المکتبۃ الاسلامیہ دمشق، 1961، ص 72

36. ایضا
37. دهلوي، محمد قطب الدين خان، علامہ، مظاہر حق، (شرح مشکوٰہ، اردو) دارالاشاعت، مارچ 2002، ص 191
38. التبریزی، الخطیب عمري، ولي الدين، محمد بن عبد اللہ، علامہ، مشکوٰہ المصابیح، المکتبۃ الاسلامیہ دمشق، 1961، ص 72
39. دهلوي، محمد قطب الدين خان، علامہ، مظاہر حق، (شرح مشکوٰہ، اردو) دارالاشاعت، مارچ 2002، ص 291
40. التبریزی، الخطیب عمري، ولي الدين، محمد بن عبد اللہ، علامہ، مشکوٰہ المصابیح، قديمی قطب خانہ کراچی، 8631، ص 72
41. ایضا، ص 53
42. ایضا، ص 13
43. ایضا، ص 72
44. ٹانوي، اشرف علي، مولانا، بہشتی زیور جہانگیر بک دیو، لاہور ص 30
45. ندوي، سليمان سيد، سيرت النبي ناشران قران لميتد، 1395ھ، ص 75
46. ترمذی ابو عیسیٰ، محمد بن عیسیٰ، جامع الترمذی، کتاب النکاح، نور محمد کتب خانہ، کراچی
47. سورت النور آیت 30
48. سورت النور آیت 31
49. ٹانوي، اشرف علي، مولانا، بہشتی زیور جہانگیر بک دیو، لاہور ص 32
50. رزاقی، شاہد حسین، پاکستانی مسلمانوں کی رسم و رواج، سنگ میل پبلیکیشنز لاہور، 1996، ص 26



عورت جو مقام ۽ مرتبو

سیرت طیبہ جي روشني ۾

پروفیسر ڊاڪٽر عبدالوحيد انڙ

ABSTRACT

(Prof: Dr. Abdul Waheed Indhar)

The Woman has rightly been called the "Better Half" of man. She is a God gifted Creature. She equals rather excels man in various walks of life. The woman has the greatest honour of giving birth and nourishing human beings. If there were no women, you and I were no where. In spite of all that she had been ignored by the various civilizations before the advent of Islam.

In the olden societies the woman was thought to be a worthless thing she was considered a burden on the society. She was thought a hindrance for piety. Therefore their priests used to do without marriage for throughout their life. The arabs on the other hand used to bury their female bodies alive because they bring shame and disgrace they thought. The woman had been merely a servant manifold. She was considered to be a servant of her brother as a girl at home enjoy no or little right of education and

nutrition. She was thought to be the servant of her children as a mother paying little heed to her own self and last but not the least was that she was thought as a purchased slave for her husband and a play toy in his hands.

But all the tables turned when the Holy Prophet announce that all men and women are equal in the eyes of ALLAH. A person feeding and educating two daughters would be my neighbour in in paradise, your paradise is at the feet of your mother. Fatim(RA) is the apple of my eyes, serving the mother is better than joining the Jihad, The prophet did not attend an invitation until his beloved wife Hazrat Ayesha(RA) was also invited.

At the end let us own it that the prophet gave a vital place to the woman when he said that the best amongst you is the one who behaves the best with the woman of his family.

حامداو مصطيا اما بعد:

معزز سامعين وقارئین ڪرام....

* تمهيد:

هي * هڪ حقيقت ۽ هي ته انسانيت جي ابتدا ۾ حضرت ڊم عليه السلام جي ڪهي پاسيري مان پيدا ٿيڻ واري عورت اها مخلوق جنهن تي انساني نسل جي بقا جو دارومدار ۽ هي. دنيا جي مختلف مذهبن ۽ ڌرم ۾ وڏين ڪوششن جي باوجود اهو مقام ۽ مرتبو حاصل نه ڪري سگهي جيڪو ان کي جڳائي پيو. ۽ سماني تعليمات جي باوجود وڏو ڪيس مرد جي خدمت گذار جي حيثيت ۾ سڃاتو